

# **TÜRKMENISTANYŇ K A N U N Y**

## **Türkmenistanyň «Türkmenistanyň at gazanan işsynasy» diýen hormatly adyny döretmek hakynda**

(Türkmenistanyň Mejlisiniň Maglumatlary, 2021 ý., № 1, 8-nji madda)

**1-nji madda.** Türkmenistanyň «Türkmenistanyň at gazanan işsynasy» diýen hormatly adyny döretmeli.

**2-nji madda.** Türkmenistanyň «Türkmenistanyň at gazanan işsynasy» diýen hormatly adynyň Düzgünnamasyny we onuň döşe dakylýan nyşanyň Ýazgysyny tassyklamaly (goşulýar).

**3-nji madda.** Şu Kanun resmi taýdan çap edilen gününden herekete girizilýär.

**Türkmenistanyň  
Prezidenti**

**Gurbanguly  
Berdimuhamedow**

Aşgabat şäheri.  
2021-nji ýylyň 13-nji marty.  
№ 333-VI.

## **Türkmenistanyň «Türkmenistanyň at gazanan işsynasy» diýen hormatly adynyň DÜZGÜNNAMASY**

(Türkmenistanyň 03.06.2023 ý. № 28-VII Kanuny esasynda girizilen  
üýtgetmeler bilen)

1. Türkmenistanyň «Türkmenistanyň at gazanan işsynasy» diýen hormatly ady Türkmenistanyň döwlet sylagydyr.

2. Türkmenistanyň «Türkmenistanyň at gazanan işsynasy» diýen hormatly ady:

- Türkmenistanyň Garaşsyzlyk ýyllarynda türkmen halkynyň baý medeni mirasynyň aýrylmaz bölegi bolup durýan alabaý itini häzirki zaman dünýä ylmynyň gazananlaryny ulanmak arkaly ulgamlaýyn esasyda saklamakda, ýetşdirmekde, köpeltmekde we onuň şan-şöhretini dünýä ýaýmakda uly hyzmatlary bitiren;

- işsynaslyk we kinologiýa ugry boýunça azyndan 10 ýyl birkemsiz zähmet çeken we türkmen alabaý itleriniň baş sanyny köpeltmekde, halk seçgiçiligini ösdürmekde we kämilleşdirmekde, şeýle-de bu babatda gazanylan üstünlikleri, milli işsynaslyk mekdebiniň in gowy däplerini wagyz etmekde uly işleri bitiren we ýokary netijeleri gazanan adamlara dakylýar.

3. Türkmenistanyň «Türkmenistanyň at gazanan işsynasy» diýen hormatly ady Türkmenistanyň raýatlaryna dakylýar.

Türkmenistanyň «Türkmenistanyň at gazanan işsynasy» diýen hormatly ady bilen Türkmenistanyň Prezidenti tarapyndan Türkmenistanyň raýaty bolmadyk adamlar hem sylaglanyp bilner.

4. Türkmenistanyň «Türkmenistanyň at gazanan işsynasy» diýen hormatly ady Türkmenistanyň Prezidentiniň Permany bilen dakylýar.

5. Türkmenistanyň «Türkmenistanyň at gazanan işsynasy» diýen hormatly adynyň dakylmagy döwlet häkimiýet edaralarynyň merkezi edaralarynyň ýolbaşçylarynyň, welaýatlaryň, Aşgabat we Arkadag şäherleriniň häkimleriniň, şeýle hem jemgyýetçilik birleşikleriniň merkezi edaralarynyň tekliplnamalary esasynda amala aşyrylýar.

Tekliplnamalar Türkmenistanyň Prezidentiniň adyna iberilýär.

*(2023-nji ýylyň 3-nji iýunyndaky Türkmenistanyň Kanunynyň redaksiýasynda).*

6. Türkmenistanyň «Türkmenistanyň at gazanan işsynasy» diýen hormatly ady dakylan adamlara Türkmenistanyň «Türkmenistanyň at gazanan işsynasy» diýen hormatly adynyň şahadatnamasy we döşe dakylýan nyşany gowşurylýar.

7. Türkmenistanyň «Türkmenistanyň at gazanan işsynasy» diýen hormatly ady dakylan adamlara in pes aýlyk zähmet hakynyň dört essesi möçberinde birwagtlaryň baýrak tölenilýär we in pes aýlyk zähmet hakynyň 20 göterimi möçberinde iş hakyna, aýlyk wezipe hakyna, pensiýasyna, döwlet kömek puluna, talyp hakyna her aýda goşmaça hak bellenilýär.

8. Türkmenistanyň «Türkmenistanyň at gazanan işsynasy» diýen hormatly ady dakylan adamlar Türkmenistanyň kanunçylygynda bellenen tertipde we halatlarda beýleki ýeňilliklerden hem peýdalanýarlar.

### **Türkmenistanyň «Türkmenistanyň at gazanan işsynasy» diýen hormatly adynyň döşe dakylýan nyşanyň ÝAZGYSY**

Türkmenistanyň «Türkmenistanyň at gazanan işsynasy» diýen hormatly adynyň döşe dakylýan nyşany üsti-üstüne birleşdirilen sekizburçluklaryň ikisinden ybaratdyr. Ýerligi ýaşyl reňkli syrça bilen syrçаланан ýokarky sekizburçlugyň burçlarynyň aralarynda altyn çäýylan aşaky sekizburçlugy ýerleşdirilen. Döşe dakylýan nyşanyň umumy diametri - 44 mm.

Döşe dakylýan nyşanyň gün şöhleleri ýaýrap gidýän, diametri 23,2 mm bolan merkezi böleginde türkmen alabaý iti şekillendirilen. Döşe dakylýan nyşanyň ýerligi sary reňk bilen syrçаланан merkezi tegeleginiň daşynda umumy diametri 31 mm, ini 2,9 mm bolan tegelek halkanyň içiniň ýokarky böleginde altyn çäýylan harplaryň beýikligi 1,3 mm bolan «TÜRKMENISTANYŇ AT GAZANAN ITŞYNASY» diýen ýazgy, aşaky böleginde bolsa baş sany haly gölleriniň şekilleri ýerleşdirilen.

Döşe dakylýan nyşan halkajyk arkaly beýikligi 20 mm we ini 30 mm bolan baýdak görnüşli gönüburçly altyn çäýylan kolodka birleşdirilýär. Ýaşyl reňkli syrça örtülen kolodkada haly gölleri, iki sany zeytun pudagy, ýarym aý we ýyldyzlaryň

bāşisi şekillendirilen. Kolodkanyň arka tarapynda nyşany geýime dakmak üçin ildirgiç bar.

Döşe dakylýan nyşan we onuň kolodkasy 925 mähekli kümüşden altyn çäýylyp ýasalýar.